



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2216/9 - 2021 පෙබරවාරි මස 23 වැනි අගහරුවාදා - 2021.02.23

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

දකුණු පළාතේ පළාත් සභාව

දකුණු පළාත් සභාවේ නව මූල්‍ය රීති සංග්‍රහය ක්‍රියාත්මක කිරීම

දකුණු පළාත් ආණ්ඩුකාරවර විලියම් විජේසිංහ ගමගේ වන මා වෙත, ශ්‍රී ලංකා ප්‍රජාතාන්ත්‍රික සමාජවාදී ජනරජයේ 1987 අංක 42 දරන පළාත් සභා පනතේ 19(5) හා 20(3) වගන්ති යටතේ පළාත් සභා අරමුදල සඳහා පැවරී ඇති බලතල ප්‍රකාරව හා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(ඇ) වගන්තියෙන් හා 1989 අංක 12 දරන පළාත් සභා (ආනුෂංගික විධිවිධාන) පනතේ 2(1) හා 2(2) වගන්තිවලින්ද, 1992 අංක 58 දරන ප්‍රාදේශීය ලේකම්වරුන් වෙත බලතල පැවරීමේ පනතේ 3(2) වගන්තියෙන්ද, පැවරී ඇති බලතල හා කාර්යය සැලකිල්ලට ගෙන පළාත් සභා අරමුදලෙහි මුදල් ගෙවීම් හා ඊට අනුයාත කරුණුවලට අදාළව 2007 වර්ෂයේ නිකුත් කරන ලද මූල්‍ය රීති සංග්‍රහය අවලංගු කර, නව මූල්‍ය රීති සංග්‍රහයක් නිකුත් කරනු ලබන අතර මෙම රීති 2021.03.01 දින සිට ක්‍රියාත්මක වන පරිදි බලපැවැත්වෙන්නේ ය.

තවද, පළාත් සභා අරමුදලේ මූල්‍ය පාලනය සඳහා අදාළ කර ගන්නට යෙදුණු රජයේ මුදල් රෙගුලාසි හෝ වෙනත් කවර හෝ ඊට අදාළව, ම විසින් නිකුත් කරගන්නට යෙදී ඇති නියමයන් අභිබවා දකුණු පළාත් රාජ්‍ය සේවය සඳහා මෙම රීති ක්‍රියාත්මක විය යුතු බවද, මෙයින් නියම කරනු ලැබේ. එසේම දකුණු පළාත් සභාවේ ප්‍රඥප්තියක් යටතේ සංස්ථාපනය කරන්නට යෙදී ඇති ආයතන සම්බන්ධයෙන් ඊට අදාළ ප්‍රඥප්තියෙහි සඳහන් විධිවිධානයන්ට අනුකූලව කටයුතු කරමින් එම අරමුදලෙහි මූල්‍ය පාලනය සම්බන්ධයෙන් කවර හෝ කාර්ය පටිපාටියක් නියම කරනතාක් අදාළ ආයතන සම්බන්ධයෙන්ද, මෙම රීති අදාළ විය යුතු බවට ද මෙයින් නියම කරනු ලැබේ.

ආචාර්ය ඩබ්ලිව්. ඩබ්ලිව්. ගමගේ,
ආණ්ඩුකාරවර,
දකුණු පළාත.

2021 පෙබරවාරි මස 22 වැනි දින,
දකුණු පළාත් ආණ්ඩුකාර ලේකම් කාර්යාලය,
පහළ ඩික්සන් පාර,
ගාල්ල.

